



ថ្ងៃទី៧ ខែតុលា ឆ្នាំ២០១១

សេចក្តីថ្លែងការណ៍របស់សហព្រះរាជអាជ្ញា

សហព្រះរាជអាជ្ញា ធ្វើសេចក្តីថ្លែងការណ៍នេះឡើងពាក់ព័ន្ធនឹងរបាយការណ៍នានាក្នុងពេលថ្មីៗនេះអំពីសុចរិតភាពរបស់ អវតក និងស្ថាប័នទាំងឡាយរបស់ខ្លួន ។

អង្គជំនុំជម្រះវិសាមញ្ញក្នុងតុលាការកម្ពុជា ត្រូវបានបង្កើតឡើងតាមរយៈកិច្ចព្រមព្រៀងរវាងព្រះរាជាណាចក្រកម្ពុជា និងអង្គការសហប្រជាជាតិ ។ ច្បាប់របស់ប្រទេសនេះ ដែលបង្កើតតុលាការនេះក្នុងឆ្នាំ២០០៣ ដាក់លក្ខខណ្ឌយ៉ាងច្បាស់ដល់ចៅក្រម និងសហព្រះរាជអាជ្ញារបស់តុលាការនេះ ត្រូវមានឯករាជ្យភាពនៅក្នុងការបំពេញភារកិច្ចរបស់ខ្លួន ព្រមទាំងអនុវត្តសកម្មភាពទាំងឡាយប្រកបដោយសុចរិតភាព និងមិនលំអៀង ។ គ្រប់កិច្ចរបស់តុលាការ និងរបស់ការិយាល័យអយ្យការមានជាអាទិ៍៖ ការពិនិត្យបឋម កិច្ចស៊ើបសួរ ការចោទប្រកាន់ សាលក្រម ការកាត់ទោស និងការផ្តល់សំណងជាសមូហភាព និងខាងផ្លូវចិត្តក្តី ត្រូវតែអនុវត្តដោយគិតគូរដល់ផលប្រយោជន៍នៃយុត្តិធម៌ និងទៅតាមច្បាប់ ។

អវតក គឺជាកិច្ចសហការដ៏ពិសេសតែមួយគត់រវាងព្រះរាជាណាចក្រកម្ពុជា និងអង្គការសហប្រជាជាតិ ។ អង្គជំនុំជម្រះនេះ បានប្រគល់សិទ្ធិអំណាចក្នុងការផ្តល់យុត្តិធម៌ទៅឲ្យទាំងមន្ត្រីកម្ពុជាផងនិងទាំងមន្ត្រីអន្តរជាតិផងដែលបំរើការងាររួមជាមួយគ្នា ។ អង្គជំនុំជម្រះនេះគឺជា តុលាការឧក្រិដ្ឋកម្មកូនកាត់ដំបូងគេបង្អស់ដែលនៅក្នុងនេះចៅក្រមជាតិមានចំនួនភាគច្រើន ។ រចនាសម្ព័ន្ធនេះរបស់តុលាការបង្ហាញឲ្យឃើញអំពីកំរិតនៃការជឿទុកចិត្តដែលសហគមន៍អន្តរជាតិ បានមានមកលើព្រះរាជាណាចក្រកម្ពុជា ។ មានប្រជាជនកម្ពុជាជាច្រើនបានទទួលបានទុក្ខវេទនា និងស្លាប់ នៅក្រោមគោលនយោបាយរបស់កម្ពុជាប្រជាធិបតេយ្យ ។ ឧក្រិដ្ឋកម្មទាំងនេះ បានធ្វើឲ្យស្តុតរន្ធត់ដល់សតិសម្បជញ្ញៈរបស់មនុស្សជាតិ ។ ដោយសារតែ អវតក គឺជាចម្លើយតបដ៏គួរឲ្យកោតស្ងប់ស្ងែងរបស់ប្រទេសកម្ពុជាតាងនាមឲ្យប្រជាជនរបស់ខ្លួនផ្ទាល់នោះ ក៏ជាសញ្ញាដ៏ខ្លាំងក្លាមួយនៃសេចក្តីសង្ឃឹមរបស់ពិភពលោកផងដែរ ។ យើងទាំងអស់គ្នាដែលបំរើការងារនៅក្នុងតុលាការនេះគឺមានបន្ទុកទទួលខុសត្រូវមួយយ៉ាងធ្ងន់ធ្ងរ ។

អវតក អាចគ្រាន់តែមានប្រសិទ្ធិភាពដូចជាគោលការណ៍នានាដែលញុំងមន្ត្រីផ្លូវការទាំងឡាយរបស់ខ្លួន និងអ្នកគាំទ្រជាច្រើនរបស់ខ្លួនប៉ុណ្ណោះ - ដោយការបញ្ចេញសម្តែង និងដោយការស្ងៀមស្ងាត់ - ក្នុងចំណោមប្រជាជនកម្ពុជា

រាជរដ្ឋាភិបាល និង អង្គការសហប្រជាជាតិ ។ ថ្ងៃនេះ ការិយាល័យរបស់យើងខ្ញុំដោយមានការគាំទ្រយ៉ាងពេញ
ទំហឹងពីសំណាក់បុគ្គលិករបស់ខ្លួន ទាំងផ្នែកជាតិ និងអន្តរជាតិ សូមធ្វើការបញ្ជាក់សារជាថ្មីថែមទៀតនូវការ
ប្តេជ្ញាចិត្តរបស់ខ្លួនក្នុងការបំពេញមុខងាររបស់ខ្លួន ទៅតាមការបង្គាប់បញ្ជារបស់សម្បជញ្ញៈ និង សុចរិតភាព ហើយ
និងក្នុងការលើកស្ទួយនូវធម្មាធិបតេយ្យ ។
